

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē
॥ pañcādhikaśatatamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcādhikaśatatamaḥ sargaḥ ॥

agastyēna raṇē vijayalābhārthamādityahṛdayastōtrapāṭhāya
śrīrāmaṃ prati sammatidānam

tatō yuddhapariśrāntaṃ
samarē cintayā sthitam |
rāvaṇaṃ cāgratō dṛṣṭvā
yuddhāya samupasthitam ॥ 6.105.1 ॥

daivataiśca samāgamyā
draṣṭumabhyāgatō raṇam |
upagamyābravīd rāma -
magastyō bhagavāṃstadā ॥ 6.105.2 ॥

rāma rāma mahābāhō
śṛṇu guhyaṃ sanātanam |
yēna sarvānarīn vatsa
samarē vijayiṣyasē ॥ 6.105.3 ॥

ādityahṛdayaṃ puṇyaṃ
sarvaśatruvināśanam |

jayāvahaṃ japaṃ nitya -

makṣayaṃ paramaṃ śivam || 6.105.4 ||

sarvamaṅgalamāṅgalyaṃ

sarvapāpaprāṇāśanam |

cintāśōkapraśamana -

māyurvardhanamuttamam || 6.105.5 ||

raśmimantaṃ samudyantaṃ

dēvāsuraṇamaskṛtam |

pūjayasva vivasvantaṃ

bhāskaraṃ bhuvanēśvaram || 6.105.6 ||

sarvadēvātmakō hyēṣa

tējasvī raśmibhāvanaḥ |

ēṣa dēvāsuraṇān

lōkān pāti gabhastibhiḥ || 6.105.7 ||

ēṣa brahmā ca viṣṇuśca

śivaḥ skandaḥ prajāpatiḥ |

mahēndrō dhanadaḥ kālō

yamaḥ sōmō hyapāṃ patiḥ || 6.105.8 ||

pitarō vasavaḥ sādhyā

aśvinau marutō manuḥ |

vāyurvahniḥ prajāḥ prāṇa

ṛtukartā prabhākaraḥ || 6.105.9 ||

ādityaḥ savitā sūryaḥ

khagaḥ pūṣā gabhastimān |

suvarṇasadrśō bhānu -

rhiraṇyarētā divākaraḥ || 6.105.10 ||

haridaśvaḥ sahasrārciḥ

saptasaptirmarīcimān |

timirōnmathanaḥ śambhu -

stvaṣṭā mārtaṇḍakō'ṃśumān || 6.105.11 ||

hiraṇyagarbhaḥ śīsira -

stapanō'haskarō raviḥ |

agnigarbhō'ditēḥ putraḥ

śaṅkhaḥ śīsiranāśanaḥ || 6.105.12 ||

vyōmanāthastamōbhēdī

ṛgyajuḥsāmapāragaḥ |

ghanavrṣṭirapāṃ mitrō

vindhyaivīthīplavaṅgamaḥ || 6.105.13 ||

ātapī maṇḍalī mṛtyuḥ

piṅgalaḥ sarvatāpanaḥ |

kavirviśvō mahātējā

raktaḥ sarvabhavōdbhavaḥ || 6.105.14 ||

nakṣatragrahatārāṇā -

madhipō viśvabhāvanaḥ |

tējasāmapī tējasvī

dvādaśātman namō'stu tē || 6.105.15 ||

namaḥ pūrvāya girayē

paścimāyādrayē namaḥ |

*jyōtirgaṇānāṃ patayē
 dinādhipatayē namaḥ || 6.105.16 ||*

*jayāya jayabhadrāya
 haryaśvāya namō namaḥ |
 namō namaḥ sahasrāṃśō
 ādityāya namō namaḥ || 6.105.17 ||*

*nama ugrāya vīrāya
 sāraṅgāya namō namaḥ |
 namaḥ padmaprabōdhāya
 pracaṇḍāya namō'stu tē || 6.105.18 ||*

*brahmēśānācyutēśāya
 sūryāyādityavarcasē |
 bhāsvatē sarvabhakṣāya
 raudrāya vapuṣē namaḥ || 6.105.19 ||*

*tamōghnāya himaghnāya
 śatrughnāyāmitātmanē |
 kṛtaghnaghnāya dēvāya
 jyōtiṣāṃ patayē namaḥ || 6.105.20 ||*

*taptacāmīkarābhāya
 harayē viśvakarmaṇē |
 namastamō'bhiniḥgnāya
 rucayē lōkasākṣiṇē || 6.105.21 ||*

*nāśayatyēṣa vai bhūtaṃ
 tamēva sṛjati prabhuḥ |*

pāyatyēṣa tapatyēṣa

varṣatyēṣa gabhastibhiḥ || 6.105.22 ||

ēṣa suptēṣu jāgarti

bhūtēṣu pariniṣṭhitaḥ |

ēṣa caivāgnihōtram ca

phalam caivāgnihōtriṇām || 6.105.23 ||

dēvāśca kratavaścaiva

kratūnām phalamēva ca |

yāni kṛtyāni lōkēṣu

sarvēṣu paramaprabhuḥ || 6.105.24 ||

ēnamāpatsu kṛcchrēṣu

kāntārēṣu bhayēṣu ca |

kīrtayan puruṣaḥ kaści -

nnāvasīdati rāghava || 6.105.25 ||

pūjayasvainamēkāgrō

dēvadēvaṃ jagatpatim |

ētat triguṇitaṃ japtvā

yuddhēṣu vijayiṣyati || 6.105.26 ||

asmin kṣaṇē mahābāhō

rāvaṇaṃ tvaṃ jahiṣyasi |

ēvamuktvā tatō'gastyō

jagāma sa yathāgatam || 6.105.27 ||

ētacchrutvā mahātējā

naṣṭaśōkō'bhavat tadā |

dhārayāmāsa suprītō

rāghavaḥ prayatātmavān || 6.105.28 ||

ādityaṃ prēkṣya japtvēdaṃ

paraṃ harṣamavāptavān |

trirācamya śucirbhūtvā

dhanurādāya vīryavān || 6.105.29 ||

rāvaṇaṃ prēkṣya hṛṣṭātmā

jayārthaṃ samupāgamat |

sarvayatnēna mahatā

vṛtastasya vadhē'bhavat || 6.105.30 ||

atha raviravadannirīkṣya rāmaṃ

muditamanāḥ paramaṃ prahr̥ṣyamāṇaḥ |

niśicarapatisaṅkṣayaṃ viditvā

suragaṇamadhyagatō vacastvarēti || 6.105.31 ||

|| ityārṣē śrīmadrāmāyaṇē vālmikīyē ādikāvye
yuddhakāṇḍē pañcādhikaśatatamaḥ sargaḥ ||